



दक्षिण भारत राष्ट्रमत

தக்ஷிண் பாரதத் திராவிடம் | தினகரி ஹிந்தி நாளிதழ் | चेन्नई और बंगलूर से एक साथ प्रकाशित



5 सभी दलों के विधायकों को साथ लेकर काम कर रही सरकार : शुमेन्दु

6 भारत-जापान का विशेष गठबंधन और 21वीं सदी का नया भारत

7 अयातुल्ला अली खामेनेई के अंतिम संस्कार की तैयारी जारी

फास्ट टेक

अल्जीरिया के विश्व कप से बाहर होने के बाद रियाद महरेज ने संन्यास लिया

वैक्यूव/एपी। अल्जीरिया के विश्व कप से बाहर होने के बाद उसके स्टार खिलाड़ी रियाद महरेज ने अंतरराष्ट्रीय फुटबॉल से संन्यास ले लिया। अल्जीरिया विश्व कप के राउंड ऑफ 32 में स्विट्जरलैंड से 2-0 से हार गया था। महरेज ने कहा, करियर में उतार चढ़ाव होना स्वाभाविक है। मैंने कुछ अच्छे तो कुछ बुरे दौर भी देखे लेकिन बचपन से ही अल्जीरिया का प्रतिनिधित्व करना मेरा सपना रहा। अपने देश के लिए खेलना मेरे लिए बहुत बड़ा सम्मान और गर्व की बात है। अब नई पीढ़ी को मौका देने का समय है। सऊदी अरब में अल-अहली के लिए खेलने वाले महरेज का क्लब और अंतरराष्ट्रीय स्तर पर शानदार करियर रहा है। इस 35 वर्षीय फॉरवर्ड ने अल्जीरिया की तरफ से 119 मैच खेले जिसमें उन्होंने 40 गोल किए।

आतंकी संगठन जैश-ए-मोहम्मद' के आठ सदस्य गिरफ्तार

अहमदाबाद/भाषा। गुजरात आतंकवाद निरोधक दस्ता (एटीएस) ने पाकिस्तान स्थित आतंकवादी संगठन जैश-ए-मोहम्मद से संबंध रखने के आरोप में गुजरात के विभिन्न जिलों और मध्य प्रदेश से आठ लोगों को गिरफ्तार किया है। पुलिस ने शुक्रवार को यह जानकारी दी। पुलिस के अनुसार, आरोपी गुजरात में एक सक्रिय आतंकी नेटवर्क स्थापित करने की दिशा में काम कर रहे थे। एटीएस के एक अधिकारी ने बताया, आठों आरोपियों को बुधवार को गुजरात के विभिन्न जिलों और मध्य प्रदेश से गिरफ्तार किया गया।

सेवा निर्यात 11 प्रतिशत बढ़ाने का लक्ष्य : गोयल

नई दिल्ली/भाषा। वाणिज्य एवं उद्योग मंत्री पीयूष गोयल ने शुक्रवार को कहा कि सरकार ने चालू वित्त वर्ष में वस्तुओं के निर्यात को 16-17 प्रतिशत बढ़ाकर 530 अरब डॉलर तक ले जाने का लक्ष्य रखा है। गोयल ने कहा कि सेवा क्षेत्र के निर्यात को भी वित्त वर्ष 2026-27 में 11 प्रतिशत बढ़ाकर 470 अरब डॉलर तक पहुंचाने का लक्ष्य है। गोयल ने 'व्यापार बोर्ड' की बैठक में कहा, 'इस वित्त वर्ष के लिए एक लाख करोड़ डॉलर के कुल निर्यात का लक्ष्य है।' वित्त वर्ष 2025-26 में देश का कुल निर्यात 863 अरब डॉलर रहा था, जिसमें वस्तु निर्यात 442 अरब डॉलर और सेवा निर्यात 418 अरब डॉलर था।

04-07-2026
सूर्योदय 6:39 बजे
सूर्यास्त 6:00 बजे

BSE	NSE
77,763.91 (+261.79)	24,270.85 (+95.15)
सोना 15,336 ₹. (24 कैरेट) प्रति ग्राम	चांदी 245,000 ₹. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

आत्मनिर्भर बनें

सुदृढ़ हो सारा अर्थतंत्र, अपनी क्षमताओं को तोले। अपने पुनर्वाच्य पसीने से, रुजगार बढ़े होले-होले। भारत सक्षम होवे समर्थ, भारतवासी निज पर खोले। संदेश आत्मनिर्भरता का, दे कर के सारे ही बोले।।

मदद



जम्मू और कश्मीर: जम्मू-कश्मीर के अनंतनाग जिले में शुक्रवार को वार्षिक अमरनाथ यात्रा के शुभारंभ के मौके पर पवित्र अमरनाथ गुफा की ओर जाने वाले मार्ग पर एक तीर्थयात्री की मदद करता पुलिसकर्मी।

राम मंदिर में चढ़ावे की 'चोरी' में शामिल लोगों को कड़ी सजा मिले : होसबाले

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय स्वयंसेवक संघ (आरएसएस) के सरकार्यवाह (महासचिव) दत्तात्रेय होसबाले ने शुक्रवार को कहा कि अयोध्या के राम मंदिर में चढ़ावे की कथित चोरी की घटना ने पूरे समाज की भावनाओं और आस्था को 'गहरी ठेस' पहुंचाई है। उन्होंने कहा कि जांच में जो भी दोषी पाया जाए, उसे कड़ी से कड़ी सजा मिलनी चाहिए। उन्होंने दावा किया कि हिंदू विरोधी और राष्ट्रविरोधी ताकतें इस दुर्भाग्यपूर्ण घटना का कायदा उजाकर हिंदू धर्म को बदनाम करने की कोशिश कर रही हैं। उन्होंने पूरे हिंदू समाज से भी अपील की कि वह इस 'कठिन समय' में धैर्य और संयम बनाए रखें, ताकि



निंदनीय' घटना को असाधारण मामला मानते हुए मंदिर के प्रबंधन और संचालन में मौजूद सभी कमियों को दूर करने के लिए प्रभावी कदम उठाए। उन्होंने कहा कि यह सुनिश्चित किया जाना आवश्यक है कि जांच में जो भी दोषी पाया जाए, उसे कड़ी से कड़ी सजा मिले। उन्होंने इस बात पर भी जोर दिया कि मौजूदा भ्रम और 'अनिश्चितता की स्थिति' समाप्त होनी चाहिए। होसबाले ने कहा, 'इस संसंध में हमें अपेक्षा है कि मंदिर प्रबंधन और सरकार द्वारा गठित विशेष जांच दल (एसआईटी) सभी आवश्यक कदम उठाएंगे।' उन्होंने कहा कि श्रीराम जन्मभूमि पर निर्मित भव्य मंदिर पीढ़ियों के संघर्ष तथा करोड़ों रामभक्तों के 'समर्पण, त्याग और बलिदान' के कारण पूरे हिंदू समाज की श्रद्धा, आस्था और भक्ति का केंद्र है।

पश्चिम बंगाल विधानसभा में यूसीसी विधेयक अगस्त में पारित होगा : वरिष्ठ अधिकारी

कोलकाता/भाषा। पश्चिम बंगाल विधानसभा में समान नागरिक संहिता (यूसीसी) विधेयक अगले माह पारित होगा। यह जानकारी शुक्रवार को राज्य सरकार के एक वरिष्ठ अधिकारी ने दी। पश्चिम बंगाल मंत्रिमंडल ने बृहस्पतिवार को एक समिति के गठन को मंजूरी दी, जो यूसीसी विधेयक के मसौदे की जांच करेगी। समिति को चार सप्ताह के भीतर अपनी रिपोर्ट और सुझाव सरकार को देने होंगे। अधिकारी ने कहा, अगर देश के लिए कई महत्वपूर्ण घटनाओं का महीना है। अगस्त माह में ही 'भारत छोड़ो' आंदोलन शुरू हुआ था।


भारत को आज़ादी भी अगस्त में ही मिली थी। खुदीराम बोस इसी महीने शहीद हुए थे। इस साल अगस्त में एक और महत्वपूर्ण घटना होगी। हम पश्चिम बंगाल विधानसभा में यूसीसी विधेयक पारित करेंगे। इस सप्ताह की शुरुआत में मुख्यमंत्री श्रुपेंद्र अधिकारी ने पश्चिम बंगाल में यूसीसी लागू करने की प्रक्रिया की औपचारिक शुरुआत की थी। साल 2014 के बाद अब तक तीन राज्य उत्तराखंड, गुजरात और असम यूसीसी कानून अपना चुके हैं। पश्चिम बंगाल इसके बाद ऐसा करने वाला चौथा राज्य बनने जा रहा

है। पश्चिम बंगाल के समान नागरिक संहिता विधेयक में शादी, तलाक, संपत्ति के बंटवारे (उत्तराधिकार) और गोद लेने जैसे मामलों में सभी समुदायों के लिए एक समान नागरिक कानून लागू करने के प्रावधान होंगे। इसके मुख्य प्रावधान उत्तराखंड और असम के यूसीसी कानूनों जैसे ही हैं। यूसीसी वर्ष 2026 के बंगाल विधानसभा चुनाव में भारतीय जनता पार्टी (भाजपा) के प्रमुख चुनावी वादों में से एक था। भाजपा ने चुनावी लोकतंत्र राज्य में तृणमूल कांग्रेस के 15 साल पुराने शासन का अंत किया।

सरकार के एक वरिष्ठ अधिकारी ने कहा कि भाजपा सरकार की प्राथमिकताओं में उद्योगों को बढ़ावा देना भी शामिल है। उन्होंने बताया कि हर महीने कम से कम दो नये उद्योग पश्चिम बंगाल में आ रहे हैं और यह सिलसिला आने वाले कई महीनों तक जारी रहेगा। मुख्यमंत्री ने 12 जून को कहा था कि उनकी सरकार टाटा समूह को फिर से पश्चिम बंगाल लाएगी। हालांकि, उन्होंने यह भी कहा कि सिंगूर की यह जमीन, जहां टाटा मोटर्स ने कार फैक्ट्री लगाई थी, अब राज्य सरकार के पास नहीं है।

पांच महाद्वीपों के लोग चाहते हैं आरएसएस के स्वयंसेवक उनके देशों में प्रशिक्षण दें : भागवत

नागपुर/भाषा। राष्ट्रीय स्वयंसेवक संघ (आरएसएस) प्रमुख मोहन भागवत ने शुक्रवार को दावा किया कि 'पांच महाद्वीपों' से लोग संघ का दौरा कर चुके हैं और उन्होंने पूछा है कि क्या संगठन के स्वयंसेवक संबंधित देशों में उनके लोगों को प्रशिक्षण देने में मदद कर सकते हैं। भागवत ने यहां कहा, 'समय-समय पर विदेशों से लोग आरएसएस के कार्य को देखने आते हैं। पांच महाद्वीपों के लोग यहां आ चुके हैं और उन्होंने पूछा है कि क्या आरएसएस के लोग उनके समाज में स्वयंसेवक तैयार करने के लिए उनके लोगों को प्रशिक्षण देंगे। वे जब भी यहां आते हैं, यही प्रश्न पूछते हैं।' वह नागपुर में यूट्यूब वीडियो 'डॉ.



हेडगेवार: आधुनिक युग के शक्तिवाहन' के सार्वजनिक प्रसारण के मौके पर आयोजित एक सभा को संबोधित कर रहे थे। इस कार्यक्रम के दौरान भागवत ने संघ के शताब्दी समारोह के तहत आरएसएस के प्रचारकों के जीवन पर आधारित 100 वीडियो भी जारी किए। उन्होंने कहा, 'दुनिया का विकास है कि

भारत उसे सही मार्ग दिखाएगा, लेकिन ऐसा तभी होगा जब भारत स्वयं उस मार्ग पर चले, शक्तिशाली बने और समृद्धि हासिल करे।' भागवत ने कहा कि ऐसा होने के लिए आरएसएस को अपने शताब्दी वर्ष के दौरान अपने कार्यों का और अधिक विस्तार करना होगा। उन्होंने कहा कि 'समाज में अब आरएसएस के प्रति स्वीकार्यता और सम्मान बढ़ रहा है जबकि अपने शुरुआती वर्षों में संघ को जिस उपेक्षा का सामना करना पड़ा था वह अब धीरे-धीरे समाप्त हो रही है।' उन्होंने कहा कि आरएसएस और उसके स्वयंसेवकों की सार्वभूमिकता ऐसे व्यक्तियों का निर्माण करना है जो समाज के विभिन्न क्षेत्रों में सेवा करने में सक्षम हों।

ईडी अमेरिकी मिशनरी के खिलाफ सीबीआई से मामला दर्ज करने का अनुरोध करेगी

दक्षिण भारत राष्ट्रमत
dakshinbharat.com

नई दिल्ली/भाषा। प्रवर्तन निदेशालय (ईडी) सीबीआई को पत्र लिखकर विदेशी अंशदान विनियमन (एफसीआरए) के तहत जांच के लिए एक अमेरिकी ईसाई मिशनरी के खिलाफ मामला दर्ज करने का अनुरोध करेगा। अधिकारियों ने शुक्रवार को यह जानकारी दी। उन्होंने बताया कि यह मामला अमेरिका स्थित ईसाई मिशनरी द्वारा भारत के कुछ नक्सल प्रभावित इलाकों में विदेशी डेबिट कार्ड का इस्तेमाल करके गैर-कानूनी तरीके से करोड़ों रुपये नकद निकालने से जुड़ा है। संघीय जांच एजेंसी ने 'द टिमोथी इनिशिएटिव' (टीटीआई) नाम की संस्था के खिलाफ विदेशी मुद्रा प्रबंधन अधिनियम (फेमा) के तहत

अप्रैल में बेंगलुरु और मैसूर (कर्नाटक), ग्वालपाड़ा (असम) और छत्तीसगढ़ के धमतरी जिले में तलाशी अभियान चलाया था।

ईडी ने यह मामला तब शुरू किया जब वित्तीय खुफिया इकाई (एफआईयू) ने एक संदिग्ध लेन-देन रिपोर्ट साझा की। इस रिपोर्ट में कहा गया था कि अमेरिका के ट्रुस्ट बैंक द्वारा जारी विदेशी बैंक डेबिट कार्ड के जरिए भारत में विदेशी अंशदान मंगाने और इस्तेमाल करने की बात थी, जिससे तय बैंकिंग और विनियामक माध्यमों को दरकिनार किया गया। इसके बाद एजेंसी ने छापेमारी की और इस कारवाई के दौरान इकट्ठा किए गए सख्त छत्तीसगढ़ और कर्नाटक की पुलिस के साथ साझा किए, जिन्होंने क्रमशः मई और जून में अलग-अलग प्राथमिकी दर्ज की। अधिकारियों ने बताया कि ईडी घन शोधन कानून के तहत आपराधिक मामला दर्ज कर सकती है।

फ्रांस में भीषण गर्मी के दौरान मृतकों की संख्या 29 प्रतिशत बढ़ी

दक्षिण भारत राष्ट्रमत
dakshinbharat.com

पेरिस/एपी। फ्रांस में पिछले महीने पड़ी रिकॉर्ड तोड़ गर्मी के समय सबसे गर्म सप्ताह के दौरान मौतों की संख्या में लगभग एक-तिहाई की बढ़ोतरी हुई। 'सार्वजनिक स्वास्थ्य प्राधिकरण पब्लिक हेल्थ फ्रांस' ने शुक्रवार को यह जानकारी दी। प्राधिकरण ने बताया कि इस दौरान पिछले सप्ताह की तुलना में कम से कम 2,000 ज्यादा मौतें दर्ज की गईं। प्राधिकरण के नए आंकड़ों के अनुसार मृतकों की संख्या उसके पिछले रविवार के शुरुआती अनुमान से दोगुनी हो गई है। उस समय प्राधिकरण ने कम से कम 1,000 अतिरिक्त मौतों का अनुमान लगाया था। वह अनुमान केवल भीषण और जानलेवा गर्मी वाले तीन सबसे गर्म दिनों पर आधारित था।

पेरिस में अंतिम संस्कार सेवाओं से जुड़े लोगों ने कहा है कि उन्हें दफनाने या अंतिम संस्कार से




पहले शवों को रखने के लिए जगह ढूंढने में परेशानी हो रही है। कुछ शवगृह पूरी तरह भर चुके हैं और वहां शव लेने से इनकार किया जा रहा है। प्राधिकरण की ओर से जारी मौतों के ताजा आंकड़े 22 जून से 28 जून के सप्ताह के हैं। इसी दौरान फ्रांस के इतिहास में सबसे अधिक गर्मी पड़ी और देश के कई शहरों व कस्बों में दिन और रात के तापमान के पुराने रिकॉर्ड टूट गए। इस गर्मी ने यूरोप के कई अन्य हिस्सों में भी अधिकतम तापमान से जुड़े रिकॉर्ड तोड़ दिए। प्राधिकरण ने कहा कि उसने उस सप्ताह के दौरान 8,973 मौतें दर्ज कीं।

विपक्ष का प्रधान न्यायाधीश को पत्र

लोकतंत्र खतरे में, न्यायापालिका आखिरी उम्मीद

दक्षिण भारत राष्ट्रमत
dakshinbharat.com

नई दिल्ली/भाषा। विपक्षी 'इंडि' गठबंधन के घटक दलों के नेताओं ने प्रधान न्यायाधीश न्यायमूर्ति सूर्यकांत को पत्र लिखकर कहा है कि 'देश का लोकतंत्र खतरे में' है और जब सभी संस्थागत व्यवस्थाएं विफल हो जाती हैं, तब नागरिकों की आखिरी उम्मीद न्यायपालिका ही होती है। विपक्षी दलों ने इस पत्र में मतदाता सूची के विशेष गहन पुनरीक्षण (एसआईआर) और चुनावी प्रक्रिया से जुड़े कई मुद्दों का विस्तार से उल्लेख करते हुए अपनी चिंताओं से



उन्हें अवगत कराया है। बीते 28 जून को लिखे गए इस पत्र पर कांग्रेस अध्यक्ष मल्लिकार्जुन खरगे, लोकसभा में नेता प्रतिपक्ष राहुल गांधी, तृणमूल कांग्रेस प्रमुख ममता बनर्जी, समाजवादी पार्टी अध्यक्ष

अखिलेश यादव सहित विपक्ष के 24 दलों के नेताओं ने हस्ताक्षर किए हैं। निर्दलीय राज्यसभा सदस्य कपिल सिब्बल ने भी पत्र पर हस्ताक्षर किए हैं। विपक्षी नेताओं ने कहा कि वे

सामान्य परिस्थितियों में न्यायपालिका को इस प्रकार का पत्र नहीं लिखते, लेकिन उन्हें लगता है कि देश का लोकतंत्र खतरे में है और इसलिए उन्हें यह असाधारण कदम उठाना पड़ा है।

उन्होंने कहा कि संसद, न्यायपालिका, मीडिया और कार्यपालिका लोकतंत्र के प्रमुख स्तंभ हैं तथा इन संस्थाओं के बीच संतुलन और सहयोग से ही लोकतांत्रिक व्यवस्था मजबूत रह सकती है। विपक्षी नेताओं ने स्वतंत्र एवं निष्पक्ष चुनाव को लोकतंत्र की बुनियाद बताते हुए कहा कि चुनावी प्रक्रिया में किसी भी प्रकार की गड़बड़ी जनता की वास्तविक इच्छा को प्रभावित कर सकती है।

‘यूजरनेम’ फीचर से साइबर अपराध का गंभीर खतरा : आईटी सचिव कृष्णन

दक्षिण भारत राष्ट्रमत
dakshinbharat.com

नई दिल्ली/भाषा। सूचना प्रौद्योगिकी (आईटी) सचिव एस. कृष्णन ने शुक्रवार को कहा कि सरकार ने किसी अन्य व्यक्ति का रूप धारण करने (इम्पर्सनिशन) और 'साइबर अपराध की गंभीर' आशंकाओं के मद्देनजर व्हाट्सएप और अन्य संदेश मंचों से उनके 'यूजरनेम' फीचर पर स्पष्टीकरण मांगा है। यह टिप्पणी इसलिए महत्वपूर्ण है क्योंकि सरकार ने इस सप्ताह व्हाट्सएप, टेलीग्राम और सिग्नल को 'यूजरनेम' फीचर को लेकर नोटिस जारी किए हैं। इस सुविधा के जरिये लोग अपना कान नंबर साझा किए बिना संदेश मंच पर

संवाद (चैट) सकते हैं। 'यूजरनेम' फीचर शुरू करने की योजना की घोषणा के कुछ ही दिन बाद मेटा के स्वामित्व वाले व्हाट्सएप को सरकार ने नोटिस जारी कर पूछा कि उसके खिलाफ सूचना प्रौद्योगिकी अधिनियम और संबंधित नियमों के तहत कार्रवाई क्यों न की जाए। केंद्र सरकार ने कहा है कि इन मुद्दों पर उसकी संतुष्टि होने और परामर्श प्रक्रिया पूरी होने से पहले इस सेवा को लागू नहीं किया जाना चाहिए। टेलीग्राम और सिग्नल पर 'यूजरनेम' फीचर पहले से उपलब्ध है, उन्हें भी बाद में नोटिस जारी किए गए। भारत में व्हाट्सएप के करीब 50 करोड़ उपयोगकर्ता हैं, जबकि टेलीग्राम की पहुंच इससे काफी कम है। सूचना प्रौद्योगिकी (आईटी) सचिव एस. कृष्णन ने भारतीय

उद्योग परिषद (सीआईआई) के साइबर सुरक्षा सम्मेलन से इतर कहा, 'हमने 'यूजरनेम' का मुद्दा इसलिए उठाया है क्योंकि किसी अन्य व्यक्ति का रूप धारण करने की गंभीर आशंका है और यह साइबर अपराध करने के लिए प्रोत्साहन या सुविधा प्रदान करता है। यह बहुत गंभीर मामला है।' उन्होंने कहा कि 'डिजिटल अंतर' से जुड़े एक मामले में उच्चतम न्यायालय भी इस विषय पर विचार कर रहा है। उन्होंने कहा कि 'यूजरनेम' फीचर साइबर अपराध किए जाने का 'एक और तरीका' है। कृष्णन ने कहा, '...इसी वजह से हमने व्हाट्सएप को निर्देश दिया है कि वह बताए कि उसने यह फीचर क्यों पेश किया है और इसी तरह हमने अन्य मंचों से भी स्पष्टीकरण मांगा है।'

अभिविन्यास



कोलकाता में 18वीं पश्चिम बंगाल विधानसभा के सदस्यों के लिए आयोजित दो दिवसीय अभिविन्यास (ओरिएंटेशन) कार्यक्रम के उद्घाटन सत्र के दौरान दीप प्रज्वलित करते लोकसभा अध्यक्ष ओम बिरला, पश्चिम बंगाल के मुख्यमंत्री सुवेंदु अधिकारी, राज्यसभा के उपसभापति हरिवंश नारायण सिंह और केंद्रीय संसदीय कार्य मंत्री किरेन रिजिजू।

सुविचार

क्रोध में बोला गया एक कठोर शब्द इतना जहरीला हो सकता है कि आपकी सौ अच्छाइयों को एक पल में नष्ट कर दे।

दक्षिण भारत राष्ट्रमत

पाकिस्तान में सिक्ख धरोहरों का अपमान

पाकिस्तान में लगभग 125 साल पुराने गुरुद्वारे को ढहाए जाने की घटना अत्यंत निंदनीय है। यह पड़ोसी देश दुनिया को धार्मिक सहिष्णुता और अल्पसंख्यकों के अधिकारों पर उपदेश देता है, लेकिन खुद उन पर बिल्कुल अमल नहीं करता है। इतना पुराना गुरुद्वारा ऐतिहासिक दृष्टि से भी बहुत अहमियत रखता है। यह अविभाजित भारत और स्वतंत्रता संग्राम का साक्षी रहा है। उस समय किसी ने सोचा नहीं होगा कि एक दिन ऐसा आएगा, जब यह धरती पराई हो जाएगी। पाकिस्तान में वर्ष 1947 से ही हिंदुओं और सिक्खों के धार्मिक स्थलों पर हमले हो रहे हैं। वहां मंदिरों और गुरुद्वारों की संख्या हजारों में थी, जो अब गिनती के बचे हैं। वे भी कहरपंथियों की आंखों में खटक रहे हैं। उन्हें जानबूझकर तोड़ा जा रहा है। लाहौर, जो सांस्कृतिक दृष्टि से बहुत संपन्न था, में ऐसे कई खंडहर हैं, जो कभी सुंदर मंदिर होते थे। हमारे पूर्वजों ने केपीके से लेकर सिंध तक भव्य मंदिर और गुरुद्वारे बनवाए थे। कभी वहां पूजा-प्रार्थनाएं होती थीं, लेकिन अब उनका अस्तित्व खतरे में है। जुलाई 2023 में ऐतिहासिक गुरुद्वारा ‘रोड़ी साहिब’ पाकिस्तान की घोर उपेक्षा के कारण ढह गया था। इस देश ने उसके संरक्षण की ओर कोई ध्यान नहीं दिया था। आखिरकार, बारिश में उसकी दीवारें गिर गईं। अगस्त 2021 में, रहीम यार खान जिले के भोंग शहर में स्थित गणेश मंदिर पर कई कहरपंथियों ने हमला कर दिया था। उन्होंने मंदिर में जमकर तोड़फोड़ की और मूर्तियों को खंडित किया था। उस घटना का वीडियो वायरल होने से पाकिस्तान की चौतरफा निंदा हुई थी। बाद में, पाकिस्तान के सर्वोच्च न्यायालय ने स्वतः संज्ञान लेने का नाटक करते हुए कार्रवाई का आदेश दिया। कुछ लोगों की गिरफ्तारियां भी हुईं, लेकिन सख्त सजा किसी को नहीं दी गई। प्रायः ऐसे मामलों में कुछ दिन बाद आरोपियों को छोड़ दिया जाता है। इससे उनका दुस्साहस बढ़ता है। वे भविष्य में अल्पसंख्यकों के किसी अन्य धार्मिक स्थल पर जाकर उपद्रव मचाते हैं।

दिसंबर 2022 में, लाहौर स्थित गुरुद्वारा ‘शहीद भाई तारु सिंह’ पर कहरपंथियों ने ताला जड़ दिया था। उन्होंने गुरुद्वारे की जमीन पर अवैध कब्जा कर दुकानें बना ली थीं। पाकिस्तानी कहरपंथियों ने उसे गुरुद्वारा मानने से ही इन्कार कर दिया था। ये घटनाएं सोशल मीडिया के कारण चर्चा में आईं। इससे पहले, हिंदुओं-सिक्खों के अनगिनत धार्मिक स्थलों के साथ ऐसा हुआ था। ताजुब की बात है कि कनाडा और अमेरिका में रहकर ‘खालिस्तान’ के नाम पर भारत को आंखें दिखाने वाले कुछ गुमराह लोगों को यह सब दिखाई नहीं देता है। वे पाकिस्तान में हो रहे गुरुद्वारों के अपमान पर खामोश रहते हैं। वहां जब किसी सिक्ख व्यक्ति पर हमला होता है तो ‘खालिस्तान’ के हिमायती चुप्पी साध लेते हैं। जब किसी सिक्ख बालिका का अपहरण और जबरन धर्मांतरण होता है तो वे उदासीनता दिखाते हैं। उनके मुँह से एक शब्द नहीं निकलता है। वे एक काल्पनिक दुनिया में रहते हैं कि इधर भी पंजाब, उधर (पाकिस्तान) भी पंजाब ... इसलिए सरहद पार वाले हमारे साथ भाईचारा निभाएंगे! पाकिस्तानियों का भाईचारा यह है कि वर्ष 1947 में वहां जो अल्पसंख्यक लगभग 24 प्रतिशत थे, वे आज लगभग 3 प्रतिशत पर आ गए हैं। सिक्खों की आबादी एक प्रतिशत भी नहीं है। ये लोग कहाँ गए? क्या ‘खालिस्तान’ के समर्थकों ने कभी इस्लामाबाद से यह सवाल पूछा? पूछेंगे भी नहीं, क्योंकि इसके लिए अक्ल और हिम्मत, दोनों की जरूरत होती है। वे विदेश में रहकर भारत के खिलाफ नारे लगाते-लगाते इन दोनों को ही आईएसआई के कदमों में गिरवी रख आए हैं।

ट्वीटर टॉक

बालोतरा में आज का प्रोग्राम ऐतिहासिक होगा, जिसमें 1.06 लाख करोड़ रुपये से ज्यादा के कामों का उद्घाटन और शिलान्यास होगा। इसमें पंचपदरा में इंटीग्रेटेड रिफाइनरी-कम-पेट्रोकेमिकल कॉम्प्लेक्स का लोकार्पण भी शामिल है। यह प्रोजेक्ट भारत की अर्थव्यवस्था को बढ़ावा देगा।

-नरेन्द्र मोदी

भारत अब सिर्फ एक खरीदार नहीं रहा; यह दुनिया का भरोसेमंद मैनुफैक्चरिंग पार्टनर बन रहा है। मई 2026 में 45.2 बिलियन के रिकॉर्ड एक्सपोर्ट और 18% ग्रोथ के साथ, ग्लोबल सप्लाय चैन में भारत का हिस्सा लगातार मजबूत हो रहा है।

-अर्जुन मेघवाल

बॉम्बे हाई कोर्ट के माननीय जस्टिस माधव जामदार की सख्त टिप्पणियों ने इग्नर सरकार के दबाने वाले और गैर-लोकतांत्रिक चरित्र को पूरी तरह से सामने ला दिया है। सरकार को इन टिप्पणियों पर सिर्फ ‘सोचना’ नहीं चाहिए।

-अशोक गहलोत

प्रेरक प्रसंगा

लगन से सफलता

माइकल फेराडे, लंदन की एक साधारण पुस्तक बांधने की दुकान में काम करता था। दिनभर वह ग्राहकों की पुस्तकों पर जिल्द चढ़ाता, पत्रे सिलना और अलमारियां व्यवस्थित करता। उसकी एक आदत थी। जब भी कोई वैज्ञानिक की पुस्तक दुकान में आती, वह काम पूरा होने के बाद उसके कुछ पन्ने ध्यान से पढ़ता। एक दिन उसे प्रसिद्ध वैज्ञानिक हम्फ्री डेवी के व्याख्यान सुनने का अवसर मिला। फेराडे ने व्याख्यान के दौरान विस्तार से नोट्स बनाए। कई दिनों तक वह उन नोट्स को साफ-सुथरे ढंग से लिखता रहा और फिर उन्हें पुस्तक की तरह बांधकर डेवी को भेज दिया। साथ में एक विनम्र पत्र भी था, ‘मैं विज्ञान सीखना चाहता हूं।’ कई सप्ताह तक कोई उत्तर नहीं आया। एक दिन अचानक संदेश आया। डेवी ने उन्हें मिलने बुलाया था। मुलाकात के दौरान उन्होंने फेराडे के नोट्स देखे और उनकी लगन से प्रभावित हुए। कुछ समय बाद प्रयोगशाला में सहायक की एक छोटी-सी जगह खाली हुई। डेवी ने फेराडे को अवसर दे दिया। प्रयोगशाला में उनका काम शीघ्रियां साफ करना, उपकरण उठाना और व्यवस्था बनाए रखना था।

